

## ہر ملکِ ملکِ ماست۔۔۔۔

تحریر: مولانا منظور احمد آفاقی، نوٹک محمد، ڈیرہ غازی خاں

مورخ ۱۸، ۱۹۹۶ء کے جنگ میں محترم عبد العزیز خالد صاحب کا ایک مضمون "وطنیت اور حب وطن" دو قسطوں میں شائع ہوا ہے۔ موصوف نے ایک طے شدہ مسئلے کو خواہ خواہ الجہاد بیا ہے۔ ایک جھوٹی اور من گھرٹت روایت کی بنیاد پر جو عمارت گھرٹنی کی ہے وہ تنقید و جرح کے ایک جھونکے سے زمین بوس ہو جاتی ہے۔ ایسی گھرزوڑ دلیل کی بنیاد پر اتنا بڑا دعویٰ کرنا کم از کم عبد العزیز خالد صاحب کو زیب نہیں دیتا۔ موصوف نے اپنے اس مضمون کا آغاز (غالباً اپنے) اس قطعے سے کیا ہے۔

"ہو کیوں نہ ملکِ سلیمان سے بڑھ کے ارض وطن  
ہو کیوں نہ خار وطن رشک سنبل و ریحان  
میں جس کے امتی ہم، اس رسول رحمت ﷺ کی  
حدیث پاک ہے : حب الوطن. من الایمان

یعنی وطن کی محبت بھی حصہ ہے ایمان کا۔ معلوم نہیں بر صغیر پاک و ہند کے مسلمانوں کے گوش عقیدت میں کس نے یہ افسوں پھونک دیا کہ حب وطن عقیدہ توحید سے متصادم ہے۔ اپنی مرزا بوم سے محبت شرک خنی ہے۔ مرد مومن کو کسی وطن کا پابند نہیں ہونا چاہئے۔ اس کی وفاداری کسی جغرافیائی سرحد سے نہیں ہونی چاہئے۔ اسے کسی خط ارض کو اپنا وطن، اپنا مستقر، اپنی منزل گاہ نہیں سمجھنا چاہئے۔ اس کی جو لان گاہ تو سارا جان ہے۔ ہر ملکِ ملک ماست کہ ملک خدا نے ماست! (۱)

خالد صاحب ایسے عالم فاضل سے یہ بات مخفی نہیں ہو گی کہ کتب احادیث میں درج ہر روایت اس وقت تک قابل قبول نہیں ہوتی جب تک محمد شین اس کے صحیح یا غلط ہونے کا فیصلہ صادر نہ کریں۔ زیر بحث روایت "حب الوطن من الایمان" حدیث کے متعدد مجموعوں میں درج نہیں ہے۔ کیونکہ متعدد محمد شین نے اس کے بارے میں "لم اقت علیہ" کہہ کر اپنی لاعلی کاظہ کیا ہے۔ ان میں سے چند محمد شین کے نام درج ذیل ہیں:

(۱)	علامہ صنعتی
(۲)	علامہ زر کوئی
(۳)	حافظ ابن حجر
(۴)	علامہ شخاوی
(۵)	علامہ سید علی
(۶)	علامہ سعیدی
(۷)	علامہ منوی
(۸)	علامہ ابن دینج
(۹)	علامہ محمد طاہر پشمی
(۱۰)	ملا علی قاری
(۱۱)	علامہ شیخ مرعی
(۱۲)	علامہ غزی
(۱۳)	شیخ عجلوی
(۱۴)	علامہ سندر وسی
(۱۵)	علامہ امیر کبیر
(۱۶)	علامہ حوت بیروتی
(۱۷)	علامہ ظافرا زہری
(۱۸)	علامہ ناصر حسینی

ان جلیل القدر محدثین نے جرأت سے کام لیتے ہوئے اس روایت کو "حدیث رسول" مانتے سے انکار کر دیا ہے بلکہ اسے "بے اصل" " موضوع" اور "باطل" قرار دیا ہے۔ لیکن علماء منوی نے اس کی بھی تردید کر دی ہے۔ موصوف لکھتے ہیں:

"اس روایت کے معنی کو صحیح قرار دنا بڑا ہی عجیب ہے، کیونکہ وطن کی محبت اور ایمان میں کوئی مناسبت ہی نہیں اور اللہ تعالیٰ کامنا فقین کے حق میں یہ کہنا "اگر ہم نے انہیں حکم دیا ہوتا کہ اپنے آپ کو ہلاک کر دو یا اپنے مُحْرُول سے نکل جاؤ تو ان میں سے کہم ہی آدمی اس پر عمل کرتے، (النساء ۶۶) اس کی تردید کر رہا ہے کیونکہ اس آیت سے معلوم

ہوتا ہے کہ منافق بھی اپنے وطن سے محبت کرتے ہیں حالانکہ وہ ایمان سے خالی ہوتے ہیں۔ (۲۰)

ملاعی قاری نے ایک طرف تو مختلف محدثین کے حوالوں سے اس روایت پر جرس کرتے ہوئے یہ رائے قائم کی ہے کہ "لَا صِلَةَ لِعِنْدِ الْحَفَاظِ" (۲۱) حفاظ (حدیث) کے نزدیک اس روایت کی کوئی اصل (بندیاد) نہیں ہے۔ لیکن دوسری طرف اس کے مفہوم کو (علامہ سخاوی کی طرح) صحیح قرار دینے کے لئے چند توجیہات بھی کی ہیں (۲۲) جو مفسرین اور محمد شین کی نسبت اہل تصوف کے خیالات سے زیادہ ہم آہنگ ہیں۔ چنانچہ ان کی تردید کرتے ہوئے علامہ صباح لکھتے ہیں:

"کماش مصنف (ملاعی قاری) اپنی کتاب (الاسرار المرفوعة) کو صوفیوں کی آراء سے پاک رکھتے جو راه صواب سے ہٹی ہوئی ہیں اور محمد شین کی روشن سے بھی میل نہیں رکھتیں" (۲۳)

دور حاضر کے محمد شین میں سے علامہ البانی اور علامہ صباح نے بھی اس جھوٹی روایت کی تردید میں قلم اٹھایا ہے۔  
علامہ البانی لکھتے ہیں:

"یہ روایت موضوع ہے جیسا کہ علامہ صفائی و غیرہ نے کہا ہے (مزید برال) اس کا معنی بھی درست نہیں ہے کیونکہ وطن کی محبت، جان اور مال کی محبت کی مانند ہے اور یہ انسان کے فطری جذبات ہیں جن پر کسی کی مدح نہیں کی جاتی اور نہ یہ ایمان کے لوازمات میں شامل ہیں۔ دیکھتے نہیں کہ وطن کی محبت تمام انسانوں میں یکساں پائی جاتی ہے اور اس باب میں مومن اور کافر کے درمیان کوئی فرق نہیں ہے۔" (۲۴)  
علامہ صباح رقم طرازیں۔

"یہ حدیث صحیح نہیں بلکہ موضوع ہے جب ہم آج کے واقعات کی روشنی میں اس حدیث کے متن پر غور کرتے ہیں تو اس امر میں کوئی شک باقی نہیں رہتا کہ یہ حدیث موضوع اور باطل ہے۔ ہمارے ننانے میں دشمنان اسلام نے اس حدیث کو ہاتھوں باٹھ لیا ہے اور معاشرے سے دینی اقدار کو بیخ و بنی سے اکھڑا نے کی درپے ہو گئے ہیں۔ انہوں نے ماضی قریب میں نظریہ وطنیت کو ایسا رنگ دیا ہے کہ اسے صین دین بنادیا ہے۔ شرعاً

بھی وطن کے گیت گلگانے لگے ہیں۔ حتیٰ کہ کچھ شاعروں نے تو وطن کو جنت خلد سے بھی بڑھادیا ہے۔ ہم اس حماقت سے خدا کی پناہ مانگتے ہیں۔ کچھ بات تو یہ ہے کہ مسلمان کا وطن اس کا عقیدہ ہے اور ہر وہ علاقہ مسلمان کا وطن ہے جہاں عقیدہ توحید کو بالادستی حاصل ہو۔ (۲۵)

برصغیر کے علماء میں سے مولانا مودودی مرحوم اس روایت کی تردید کرتے ہوئے لکھتے ہیں:

"رسول اللہ ﷺ پر یہ بہتان گھر گیا ہے کہ آپ نے فرمایا:  
حب الوطن من الایمان "حالانکہ ایسی کوئی صحیح حدیث آپ سے ما ثور نہیں ہے" (۲۶)  
حقیقت خرافات میں کھو گئی یہ امت روایات میں کھو گئی  
جناب خالد صاحب لکھتے ہیں:

"علوم نہیں بر صغیر پاک وہند کے مسلمانوں کے گوش عقیدت میں کن نے یہ افسوں پھونک دیا کہ حب وطن عقیدہ توحید سے متصادم ہے؟"  
صرف بر صغیر نہیں بلکہ دنیا بھر کے مسلمانوں کے گوش عقیدت میں یہ "افسوں" اسلام نے پھونکا ہے کہ ان کا وطن جغرافیائی لکھیروں میں محدود نہیں ہے ان کے علاقے کی حد بندیاں پہاڑ اور دریا نہیں کرتے ان کے ملک کی بندیا درنگ، نسل اور زبان وغیرہ کے اختلافات پر نہیں رکھی کئی۔ بلکہ گو مسلمان دنیا کے جس خطے میں آباد ہوں وہی ان کا وطن ہے۔ اگر کسی علاقے کی زمین ان پر تنگ ہو جائے تو اسے خیر باد کہہ دیں اور کسی دوسری جگہ اپنا وطن بنائیں کیونکہ خدا کی زمین بہت کشادہ ہے" (۲۷)

شاعر مشرق فرماتے ہیں۔

عدهہ قومیت مسلم کو د	از وطن آگائے ماہبرت نمود
حکمتش یک ملت گیتی نور د	براساس کلمہ تعمیر کرو
تاز بخشانے آں سلطان دیں	مسجد انشد ہمہ روئے زمین
صورت ماہی بر بر آباد شو	یعنی از قید مقام آزاد شو (۲۸)

موصوف لکھتے ہیں،

"باتف اسے مسلسل صداد تاہے:

ہے ترک وطن سنت محبوب الہی دے تو بھی نبوت کی صداقت پر گواہی  
مگر ادب سے گذارش ہے کہ حضور اکرم ﷺ نے ترک وطن ان معنوں میں نہیں  
کیا تھا جن معنوں میں شاعر کے پیش نظر ہے۔ حضور ﷺ نے اپنے ملک عرب  
کو نہیں چھوڑا تھا انہوں نے صرف اس کے ایک شہر مکہ کی فضا کو مخالف و ناساز گار پا کر  
دوسرے شہر یثرب کی۔ حضور ﷺ کی یہ بہرت ترک وطن نہیں  
تھی کیونکہ مدینہ منورہ بھی جزیرہ نما نئے عرب کا ویسے ہی حصہ ہے جیسے ام القری مکہ معظمہ، یہ  
اپنے ہی وطن میں نقل مکانی کا عمل تھا۔

موصوف نے نام لئے بغیر علامہ اقبال کے نظریہ کی تردید کی ہے۔ حالانکہ اس نظریہ کی  
تردید اس قدر آسان نہیں ہے، مزید برائی انہوں نے شاید بہرت کا مفہوم بھی صحیح نہیں  
سمجھا۔ اپنی جائے پیدائش سے فطری محبت اور اپنے وطن سے محبت (اسلام کی تعلیمات کی  
روسو) کے درمیان فرق نہیں کر سکے بلکہ دونوں کو یکساں سمجھتے ہوئے شدید مخالفت کا شکار  
ہوئے ہیں اور اپنے پورے مضمون میں خلط محبت کرتے چلتے گئے ہیں۔ اسلام نے اپنے  
پیروکاروں کو وطنیت کا جو تصور دیا ہے وہ مغربی تصور وطنیت سے بالکل جدا اور الگ ہے۔  
دونوں میں زمین و آسمان کا فرق ہے۔ اور ارباب بصیرت اس فرق کو ہمیشہ ملمحہ رکھتے چلتے  
آئے ہیں۔

گفتار سیاست میں وطن اور ہی کچھ ہے  
ارشاد نبوت میں وطن اور ہی کچھ ہے

بلاشبہ اپنی جائے پیدائش اور اپنے علاقے سے لوگوں کو محبت ہوتی ہے، ہر شخص  
اپنے ملک سے لا اور کھٹتا ہے حتیٰ کہ اس کے دفاع کے لئے جان کی بازی بھی لا دیتا ہے لیکن یہ  
محبت ایک فطری جذبہ ہے جو تمام انسانوں میں یکساں پایا جاتا ہے۔ کافر بھی اپنے ملک سے  
اسی طرح محبت کرتے ہیں جس طرح مسلمان اپنے وطن سے۔ لہذا حب وطن کو کسی طور ایمان  
کے ساتھ منسلک نہیں کیا جاسکتا۔ ایسی محبت سے قرآن حکیم اور صحیح حدیثیں خاموش ہیں۔  
محمد بنی نے ایمان کی "شاخوں" اور فقہاء نے ارکان ایمان پر "مفصل بخشیں کی، میں لیکن کسی  
نے ان میں حب وطن کو شامل نہیں کیا۔ اگر اپنے "محبوب وطن" کی زمین ایک مسلمان پر  
تیگ ہو جائے اور وہ وہاں اسلام کی روشنی میں پل پھر نہ کئے تو اسے وہ "پیارا وطن" چھوڑ دینا

چاہیے۔ بہت مدنہ سے پہلے بہت جب شہر عمل میں آئی۔ اللہ کے رسول ﷺ نے اپنے پیر و کاروں کو حشہ کی طرف چلے جانے کا حکم دیا جسے کسی طرح "نقل مکانی کا عمل" نہیں کہا جاسکتا۔ اسی طرح بہت مدنہ کو بھی "اپنے ہی وطن میں نقل مکانی کا عمل" کہنا رواہ نہیں ہے کیونکہ اگر رسول اللہ ﷺ کو شرب کے بجائے جب شہر یا عرب سے باہر کسی اور ملک یا شہر کی طرف بہت کرنے کا حکم ملتا تو آپ بلا تامل اس علاقے کی طرف تشریف لے جاتے اور اس بحث میں ہرگز نہ پڑتے کہ عرب ہماری قوم کا ملک ہے اس وطن کو چھوٹیں یا نہ چھوڑیں، ممکن ہے کہ یہ بحث وطن پرستوں کے لئے کوئی اہمیت رکھتی ہو لیکن اللہ کے پیغمبروں کے نزدیک یہ ایک فضولی بحث ہے۔ رسول اللہ ﷺ سے قبل جن انبياء کرام کو بہت کا حکم ملا انہوں نے فوراً اس حکم پر لبیک کہا اور اپنی جاتے پیدائش، اپنے علاقے اور اپنے ملک کو اللہ تعالیٰ کے حکم پر خیر باد کہہ دیا اور یہی ہے بہت کا سادہ سامفونم جسے وطن پرست لوگ نہیں سمجھ سکتے۔

قصہ گویاں ختن زما پوشیدہ اند      معنی بہت غلط فرمیدہ اند

رسول اللہ ﷺ کے مکرمہ سے بہت کر کے شرب تشریف لائے تو آپ نے وہاں ایک اسلامی ریاست کی بنیاد رکھی۔ اس نئی مملکت کی نیو عقیدہ توحید پر رکھی گئی اور رنگ، نسل، زبان وغیرہ کو درخور اعتناء نہ سمجھا گیا۔ اوس، خرزج، کہ سے آنے والے مهاجر، جبش سے آنے والے بلال ﷺ، روم سے آنے والے صہیب ﷺ، فارس سے آنے والے سلمان ﷺ اور دیگر قبائل کے لوگ اس مملکت کے یکساں شہری ٹھہرے۔ ان میں مقامی اور غیر مقامی، عربی اور عجمی، گورے اور کالے میں کوئی امتیاز روانہ رکھا گیا۔ پھر اس نوزاںیدہ مملکت کی سرحدیں بھیجنے لیں اور دیکھتے ہی دیکھتے پورا جزیرہ نمائے عرب ایک اسلامی ملک بن گیا۔ رسول خدا ﷺ کو عالم رویا میں مشرق اور مغرب میں وہ مقامات دکھانے کے جہاں تک آپ کی امت نے اس مملکت کو وسیع کرنا تھا (۲۹)

آپ نے صحابہ کرام کو چند بڑے شہروں اور ممالک (فارس، روم، یمن، شام، عراق، مصر، خیبر، قحطانیہ وغیرہ) (۳۰) کی قلع کی خوشخبری بھی سنائی۔ چنانچہ آپ کی یہ پیشین گویاں حرف پر حرف پوری ہوئیں اور آپ کی امت کا ملک اسپیں اور فرانس کی سرحدوں سے لے کر سندھ اور ہندوستان کی سرحدوں تک پھیل گیا۔ یہ پورا خطہ ہر قسم کے

اختلافات کو مٹا کر ایک ہی حکومت (خلافت) کے زیر نگین آگیا۔ اللہ کے رسول ﷺ نے شعب و قبائل، رنگ و خون، عربی و بھجی اور زبان و نسل کے بتوں کو توڑ کر تمام کلمہ گو مسلمانوں کو ایک ملت کی شکل دی اور اس "امت واحدہ" کے لئے جو ملک بنایا گیا وہ بھی "ملکت واحدہ" ہی تھا کیونکہ دوسرے مروجہ ممالک اس ملت کے مزاج کے موافق نہیں تھے۔ یہ ہے اسلامی مملکت (یا اسلامی وطنیت) کا تصور جو ماضی اور حال کے تصور و طن سے یکسر مختلف اور جدا ہے۔

زراسارے جہاں سے اس کو عرب کے معمار نے بنایا  
بنائے ہمارے حصاء ملت کی اتحاد و طن نہیں ہے۔

مغربی تصور وطنیت مکیاولی کا ایسا تراشناہوا بت ہے جس کی پرستش نہایت خشوع  
حضور سے ساری دنیا میں ہو رہی ہے اور ستم یہ ہے کہ اسلامی ممالک بھی اس دوڑیں کی سے  
پیٹھے نہیں رہے حتیٰ کہ پاکستان ایسے خالص نظریاتی ملک میں بھی، جس کی بنیاد "الله الالله"  
پر رکھی گئی تھی، یہ نظریہ اسی شدت سے کار فرما ہے جس طرح دوسرے سیکولر ممالک میں۔  
ڈاکٹر فیروز الدین صاحب مغربی نظریہ وطنیت اور اس کے بانی کے پارے میں لکھتے  
ہیں:

۱۔ مکیاولی اٹلی کا وہ فلسفی ہے جو قومیت یا وطنیت کے نظریہ کا ملنگ ہے اور جس  
نے اسے ایک اجتماعی فلسفہ کی شکل دی ہے اس کا عقیدہ یہ ہے کہ ریاست کی حفاظت اور  
ترقی انسان کی زندگی کا سب سے بڑا مقصد ہے، لہذا ضروری ہے کہ مذہب اور اخلاق اس کے  
ماتحت اس کے خدمت گزار بن کر میں جب ریاست کے مخداں بات کا تھاضا کریں تو  
حکمران کے لئے جائز ہی نہیں بلکہ ضروری ہے کہ دغا، مکر، فریب، جھوٹ، اور ظلم سے جس  
قدر جا ہے کام لے۔

۲۔ وطنیت یا علاقائی قومیت کا نظریہ بالقوہ انسان اور کائنات کا ایک مکمل نظریہ ہے  
کیونکہ وہ اپنے معتقد کی پوری زندگی کو معین کرتا ہے لیکن وہ ایک مدل اور مسلم فلسفہ یا نظام  
حکومت کی صورت میں نہیں۔ خود مکیاولی نے عقلی اور علمی لحاظ سے اس نظریہ کو درست  
ثابت کرنے کے لئے کوئی دلائل نہیں دیئے۔ اپنی کتاب "دی پرنس" میں اس نے جو  
طرز بیان اختیار کیا ہے وہ یہ ہے کہ اگر وطن کو ایک آدرس یا نصب العین مان لیا جائے (اور وہ

فرض کرتا ہے کہ اسے ایک آدرس مانا جا چکا ہے) تو پھر اس آدرس کی حفاظت اور خدمت کے مقام پر کیا ہوتے ہیں؟

۳۔ مکیاولی کی کتاب ایک سچے وطن پرست حکمران کے لئے قواعد حکومت مرتب کرتی ہے۔ اس کا خیال یہ ہے کہ بہترین حکمران وہ ہے جس میں وطن کی محبت کے حلواہ اور تمام خواہشات اور جذبات مردہ ہوں، انصاف اور ظلم، رحم اور بے رحمی، جھوٹ اور حق، عزت اور بے عزتی، اس کے نزدیک بے معنی الفاظ ہوں اور وہ اپنی حاقدت، اپنے ضمیر یا اپنی سیرت کو بوجانے کی بجائے اپنے وطن عزیز کو بجانے کے لئے ہمیشہ تیار رہے اگر اس کے موقف کو ایک فقرہ میں بیان کیا جائے تو وہ یہ ہے کہ "بد دیانتی ایک سچے وطن پرست حکمران کے لئے بہترین حکمت عملی ہے" -----

۴۔ مکیاولی کی عظمت اس بات پر موقوف ہے کہ اس نے وطن پرستوں کو ان کے فرائض اور ذمہ داریوں سے آگاہ کیا ہے اور بتایا ہے کہ خدا، مذہب اور اخلاق کے پارہ میں ان کا اصلی اور صحیح مقام یہ ہے کہ یا وہ خدا، مذہب اور اخلاق کے خیال کو ترک گردیں یا وطن پرستی کو خیر پاد کرہے دیں -----

۵۔ مکیاولی کا نظریہ اس وقت ریاستوں کے سیاستدانوں پر ہی سلطنت نہیں بلکہ ان کے عوام پر بھی پوری طرح سے سلطنت ہے لہذا قومی ریاستوں کی تعداد اور وسعت کو دیکھ کر یہ کہنا درست ہے کہ مکیاولی اس وقت دنیا بھر میں عملی سیاست کے کامیاب ترین حکماء میں سے ہے -----

۶۔ فرد کی وطنیت یا قومیت کا دار و مدار ایسے اوصاف پر ہے جو قدرت کی طرف سے اتفاق ولادت کے نتیجے کے طور پر اسے حاصل ہوتے ہیں۔ لہذا کوئی شخص ایک قوم یا ایک وطن کو ترک کر کے دوسری قوم یا دوسرے وطن کو اختیار نہیں کر سکتا۔ غیر انگریز کے لئے انگریز ہونا اور غیر جرمن کے لئے جرمن ہونا ناممکن ہے" -----

مکیاولی کے اس نظریہ کو اپنانے کے بعد دنیا میں اس کے جو خوفناک نتائج برآمد ہوئے ان کا تذکرہ کرتے ہوئے ڈاکٹر صاحب لکھتے ہیں:

۷۔ "ممکن نہیں تھا کہ وطن پرست سیاستدان مکیاولی کے نظریہ کو قبول کرتے لیکن اس کے خوفناک نتائج سے محفوظ رہتے۔ یہ نتائج قوموں کی شدید باہمی رقبات اور پھر عالمگیر

جنگوں کے ایک غیر منابعی سلسلہ میں نمودار ہوتے۔ اب تک انسانیت دو عالمگیر جنگوں کی ہونا کہ تباہ کاریوں سے دوچار ہو چکی ہے اور تیسرا ان دونوں سے زیادہ ہونا کہ عالمگیر جنگ کے بادل کرہ ارض کی فضاء پر منڈلار ہے، یہی۔

وطن پرستی کے انہیں خوفناک نتائج کو دیکھتے ہوئے علماء اقبال نے بجا ہما تھا:

اقوام جہاں میں ہے رقبت تو اسی سے	لنجیر ہے مقصد تجارت تو اسی سے
خالی ہے صداقت سے سیاست تو اسی سے	کمزور کا گھر ہوتا سے غارت تو اسی سے
اقوام میں مخلوق خدا بُتی ہے اس سے	تو میت اسلام کی جڑ کٹتی ہے اس سے

ڈاکٹر رفیع الدین اسلامی ریاست اسلامی ریاست کا باہم موازنہ کرتے ہوئے لکھتے ہیں:

-۸ مقاصد اور نتائج کے حافظے ایک قومی ریاست کو ایک اسلامی ریاست سے کوئی نسبت نہیں۔ ایک اسلامی ریاست میں افراد کے باہمی اتحاد کی وجہ خدا کی محبت ہوتی ہے اور ایک قومی ریاست کے مفاد کا پھر ریاست کے اندر باہر ساری نوع بشر کی خود شوری کی تربیت ہے اور قومی ریاست کے مفاد کا حصل ایک خاص نسل یا وطن کے لوگوں کی مادی اور اقتصادی اغراض کی زیادہ تشبیح، اسلامی ریاست ایک مقصد کے حصول کا ذریعہ ہوتی ہے اور وہ مقصد حسن و کمال کی جستجو ہوتا ہے ایک قومی ریاست خود اپنا مقصد ہوتی ہے اور اپنے آپ سے بلند تر کی مقصد کے لئے جدوجہد نہیں کرتی۔ اسلامی ریاست کی غیرت، حمیت اور قربانیوں سے دنیا بھر میں بے انصافی، دروغ، فریب، غلامی، لوث اور دوسرا تمام بداخلانیوں کی جڑ کٹتی ہے اور قومی ریاست کی غیرت، حمیت اور قربانیوں سے دنیا بھر میں ان تمام اخلاقی بد عنوانیوں کی جرم مضبوط ہوتی ہے۔

ڈاکٹر صاحب ایک اسلامی ریاست کی وسعت پر اظہار خیال کرتے ہوئے لکھتے ہیں:

-۹ "اسلام کی رو سے ہر رو و شخص جو اسلام کے اصولوں کو قبول کرے خواہ وہ کسی مقام، رنگ، نسل، زبان اور رسوم و روایات سے تعلق رکھتا ہو۔ اسلامی ریاست کا ویسا ہی معزز، باوقار اور باختیار فرد بن جاتا ہے جیسا کہ اس کا کوئی اور فرد۔ لہذا ایک اسلامی ریاست سادی فرائض اور حقوق رکھنے والے افراد کی ایک جماعت کی حیثیت سے پھیل سکتی ہے یہاں تک کہ اس کی جغرافیائی محدود تمام کرہ ارض پر حاوی ہو سکتی ہیں لیکن ایک قومی یا وطنی

ریاست اس طرح سے نہیں پھیل سکتی۔ اپنی غیر مبدل ارضی حدود کے باہر جو اس کے نظریہ وطنیت یا قومیت سے معین ہوتی ہے اس کے بھیلنے کی صورت صرف ایک ہے اور وہ یہ ہے کہ ریاست دوسرے ملکوں کو فتح کر کے بلا واسطہ اپنا غلام بناتی جلی جائے یا بالواسطہ اپنی سیادت اور قیادت کے دائرہ میں داخل کرتی جلی جائے۔ لہذا مشمولہ ممالک پر اس کی حکومت وہاں کے لوگوں کے فائدہ کے لئے نہیں ہوتی بلکہ ایسی لوٹ کھوٹ کے لئے ہوتی ہے جس سے گھر کے لوگ مستفید ہوتے ہیں۔ (۳۱)

علامہ اقبال نے مغربی تہذیب کو انتہائی قریب سے دیکھا تھا۔ انہوں نے مغربی دانشوروں کے افکار و نظریات کو فکر و نظر کی میزان میں تو لا ان کے کردار اور اعمال، کا جائزہ لیا اور اس نتیجے پر پہنچے کہ یہ سب مکروہ اور جھوٹے ملکوں کی ریزہ کاری ہے۔ علم، حکمت، تدریب اور حکومت کے نشہ میں مست لوگ عوام انساں کا بلوپیتے ہیں۔ چند کشن چور مل بیٹھے ہیں اور قبروں کی تھیم پر ایک دوسرے سے الجھر ہے، ہیں ان کی کاروانیاں عالم انسانیت کے لئے پاٹ نگ اور موجب حار ہیں اور ان کے خیالات میں وہ زہر پہنماں ہے جو ابن آدم کو بلکہ کر کے چھوڑے گا۔

من درون شیشہ ہائے عصر حاضر دیدہ ام

آنپھاں زہرے کے ازوے مارہا دریچ وتاب

علامہ اقبال کی نظر میں تہذیب حاضر نے نئے نئے بت ترا شے، میں مٹی، پتھر، لکڑی، سونے، چاندی وغیرہ کے بتول کا زناہ لد گیا۔ اب نت نئے افکار اور فلسفہ جدید نے لات و منات کی شکل اختیار کر لی ہے اور ان تازہ خداوں میں وطنیت کا تصور سب سے زیادہ خطرناک ہے اس "خدائے باطل" نے محبت و اخوت اور رحم و شفقت کے جذبات کا خاتمہ کر دیا ہے۔ اور انسانیت کو جنت سے نکال کر جنگ و جدل کی دوزخ میں جھونک دیا ہے۔

اس دور میں مے اور بے جام اور بے جم اور

ساقی نے بنا کی روشن لطف و شتم اور

مسلم نے بھی تعمیر کیا اپنا حرم اور

تہذیب کے آرزنے ترشاوے صنم اور

ان تازہ خداوں میں بڑا سب سے وطن ہے

جوہر بر کن اس کا ہے وہ ملت کا کن ہے (۳۲)

طلاسمِ اقبال نے وطنیت کے فتنے کا محدود بھر مقابلہ کیا ہے اس موضوع پر ان کا فارسی کلام اردو کلام سے زیادہ موثر ہے۔ خصوصاً ذیل کی نظم جس کا ہر شعر آب زر سے لکھنے کے قابل ہے۔ فتنہ وطنیت کی تردید میں اس سے بہتر تحریر شاید ہی کمیں ہے۔

آں چنان قطع اخوت کرده اند بروطن تعمیر ملت کرده اند  
جن لوگوں نے وطن کی بنیاد پر ملت کی عمارت استوار کی انہوں نے اخوت اور بناقی چارے کی جرمگاٹ ڈالی

تا وطن راشع حصل ساختند نوع انسان را قائل ساختند  
(انہوں نے وطن کو اپنی حصل کی شمع بنیا اور انسانی براوری کو چھوٹے چھوٹے ٹکڑوں میں تقسیم کر دیا)

جنتے جستند در بس انقرار تا احوال تو محض دار البار  
(انہوں نے ایک برسے مکانے میں جنت کلاش کی ختنی کہ اپنی قوم کو بلاکت و تباہی کے گھر میں جاتا رہا)

ایں شبر جنت ز حالم بردہ است تختی پیکار بار آور دہ است  
(وطنیت کے) اس درخت نے دنیا سے جنت کو کمال ہاہر کیا اور اس پر جنگ کی تئی کا پہل آنے لਾ)

مردمی اندر جمال افسانہ شد آدمی از آدمی بیکانہ شد  
(اس جمال میں انسانیت ایک انسان بن گئی اور آدمی ایک دوسرا سے بیکانہ ہو گئے)  
روح از تی رفت و بہت انداز ماند آدمیت گم شد واقوام ماند  
(جسم سے روح پرواز کر گئی اور احصاء ہاقی رہ گئے۔ انسانیت مٹ گئی اور دنیا میں کوئی ہی کوئیں ہاقی رہ لئیں۔)

تاسیاست مند مذہب گرفت ایں شبر در گھنی مغرب گرفت  
(جب سیاست نے مذہب کی جگہ لے لی تو اس درخت نے پورپ کے ہاگ میں جگہ بنالی)  
قصہ دین میجانی فرزو شعلہ شمع کلیسا نی فرزو  
(اس کا نتیجہ یہ تلاکہ) سمجھی مذہب کا جو چنان رہا اور کلیسا کی شمع کا شعلہ بج گیا)

اسقت از بے طاقتی درساندہ تی      مہرہ ہا از کفت بروں افشاراندہ تی

(پوپ کا اندار باقی نہ رہا اور وہ عاجراً بے دست و پا ہو کر بیٹھ گیا)

قوم عیسیٰ بر کلیسا پازدہ      نهد آئین چلیپاوازدہ

(حضرت عیسیٰ کے پیروکاروں نے کلیسا کو شکردا دیا اور صلیبی کے کھونے قرار پائے)

دہریت چول جامد مذہب درید      مرسلے از حضرت شیطان رسید

(دہریت نے جو خنی مذہب کا الہاس تار تار کر دیا تو شیطان کی جانب سے ایک ایسی آن پنچا)

آل فلاں نساوی باطل پرست      سرمد او دیده مردم نکلت

(یعنی فلاں نس کا وہ باطل پرست پاشنده (کمیاولی) جن کے سرے نے انسانوں کی آنکھیں

پھوڑ دیں)

نحو بہر شہنشاہیں نوشت      در گل مادانہ پیکار کشت

(اس نے پاشا ہوں کے مفاد کی خاطر ایک کتاب کیا لکھی کہ ہماری زمین میں جنگ کا یعنی بودیا)

ظرت او سوئے ٹلکت بردہ رخت      حق ز تنخ خامد او نعت فلت

(اس کی اخداد طبع انسانی قاللے کو تاریکی کی جانب لے گئی اور اس کے قلم کی تلوار سے حق  
گھوڑے گھوڑے ہو گیا)

بت گری مانند آزر پیش اش      بت نقش تازہ اندریش اش

(آزر کی طرح اس کا پیش بھی بت راشنا ٹھرا۔ چنانچہ اس کی سعف نے نئے نئے نقوش  
بناتے)

ملکت رادین او معبد ساخت      گلدار و مزوم را محمود ساخت

(اس نے ایک نیادین بنایا جس میں ملکت کو معبد قرار دیا اس کے انداز گل نے براہی کو  
اچانی بننا کر پیش کیا)

بوس تابر پائے ایں معبدوزد      نهد حق را بر عیار سودوزد

(اس معبد کی قدم بوسی کا نتیجہ یہ تلاکہ اس نے نہ حق کو لفظ کی کوتی پر کنا فروم کیا۔

باطل از تعلیم او بالیدہ است      حیدہ اندازی فتنے گردیدہ است

(اس کی تعلیم سے باطل نے خوب فروع پایا اور فریب ورنے نے باقا مدد ایک ٹھی کی  
حیثیت اختیار کر لی)

طرح تدبیرز بول فر جام رینت ایں خک در جادہ آیا م رینت  
 (اس نے ایک ایسا نظریہ پیش کیا جس کا انجام بہت برا تھا گویا اس نے زمانے کی راہ میں  
 کانٹے بکھیر دیئے)

شب پنجم اہل عالم چیدہ است صلحت تزویر انامیدہ است  
 (اس نے لوگوں کی آنکھوں کے سامنے رات کی تاریک چادر تان دی اور مکروہ فریب  
 کو صلحت کا خوبصورت نام عطا کیا۔) (۳۳)

علامہ کے پیش نظر صرف مسلمان ہی نہیں بلکہ عالم انسانیت ہے اور وہ پوری انسانی  
 آبادی کو اس فتنے سے بچا کر ایک اسلامی اور فلاحتی مملکت کے زیر نگین دیکھنا جاہتے ہیں۔  
 علامہ مرحوم نے وطنیت کے بت کو خاک میں ملانے کے لئے قلمی جہاد کیا وہ مسلمانوں  
 کے لئے اسلام کے اصولوں پر قائم وطن کے سوا کسی اور وطن کے قائل نہ تھے۔ ۸۔ جنوری  
 ۱۹۳۸ء کو دارالعلوم دیوبند کے شیخ الحدیث حضرت مولانا حسین احمد مدینی نے اپنی ایک

تقریر میں فرمایا تھا:

"موجودہ زمانے میں قومیں اوطان سے بنتی ہیں نسل یا مذہب سے نہیں"  
 اس تقریر کو اخبارات نے عجیب و غریب رنگ دے کر شائع کیا جس سے کچھ لوگوں نے یہ  
 مضمون کھید کیا کہ مولانا ہندوستان کے مسلمانوں کو قوم پرستی کا درس دے رہے ہیں۔ اور  
 انہیں باور کر رہے ہیں کہ ان کی قومیت کی بنیاد ان کا وطن (ہندوستان) ہے نہ کہ مذہب۔  
 علامہ اقبال نے اخباری بیانات سے متاثر ہو کر اور مولانا مرحوم سے رجوع کئے بغیر ان پر  
 تنقید کر دیا:

"عجم ہنوز نہ واند-----"

ان تین اشعار نے اگلہ کادی - مولانا کے حامیوں نے جوانی حملے شروع کر دیئے۔  
 اقبال سیل نے بیس اشعار پر مشتمل ایک نظم لکھی اور علامہ کو ترکی پر ترکی جواب دیا۔ اس  
 طرح ہندوستان کے مسلمان دودھڑوں میں بٹ گئے۔ ابتداء میں یہ لڑائی قلم و قرطاس کے  
 دائرے تک محدود رہی لیکن رفتہ رفتہ عوام میں پھیلنے لگی اور نوبت ہاتھا پانی تک جا پہنچی۔  
 قبل اس کے کہ یہ چھماری بھر کر شعلہ جوالہ بنتی اور آتش فشاں پہاڑ کا دہانہ اگ برسانے لگتا،  
 رقم الحروف کے خاندان کے ایک بزرگ علامہ طالوت مرحوم سامنے آئے۔ انہوں نے مولانا

مدنی اور علامہ اقبال دونوں سے بذریعہ خط و کتابت رابطہ قائم کیا، دونوں کو ایک دوسرے کے موقف سے آگاہ کیا اور جنگ کے شکلوں کو صلح و آشتی کی پھوار سے ٹھنڈا کر دیا (۳۲۴) بر صفیر میں گزشتہ ایک صدی کے دوران قومیت اور وطنیت کے موضوع پر بہت کچھ لکھا جا چکا ہے۔ اور مسلمانوں کی عظیم اکثریت نے اسلامی نظریہ کی حمایت کی ہے اور اس سے متصادم تمام نظریات کو پس پشت ڈال دیا ہے۔ لہذا اس گذارے مردے کو پھر سے زندہ کرنے کی کوئی ضرورت باقی نہیں رہی۔ آئیے ہم سب علامہ اقبال کی اس نصیحت پر کان

دھریں

شکوه بسختی آئین مشو  
از حددودِ مصطفیٰ بیرون مرد

## حواله جات

- روزنامه جنگ راولپنڈی ۱۹، ۱۸ مئی ۱۹۹۶ء
- ۱ موضوعات الصنافی ص: ۵۳ حديث ۸۱
  - ۲ الاسرار الرفوص ص: ۱۹۰ حديث ۱۶۲
  - ۳ الكشف الالهي ج: ۱ ص: ۳۱۳ حديث ۳۵۰
  - ۴ المقاصد الحسنة ص: ۱۹۵ حديث ۳۸۶
  - ۵ الدرر المنبرة ص: ۷۳ حديث ۱۹۰
  - ۶ الغزار على الملازص ص: ۷۹ حديث ۸۸
  - ۷ الاسرار الرفوص ص: ۱۹۰ حديث ۱۶۲
  - ۸ تيسير الطيب من العبيث ص: ۷۷ حديث ۵۰۸
  - ۹ تذكرة الموضوعات ص: ۱۱
  - ۱۰ الفوائد الموضوع ص: ۱۰۳ حديث ۱۷۳
  - ۱۱ الجد الخثيث ص: ۳۲ حديث ۱۱۱
  - ۱۲ كشف الغافر ج: ۱ ص: ۳۲۵ حديث ۱۱۰
  - ۱۳ الكشف الالهي ج: ۱ ص: ۳۱۳ حديث ۳۵۰
  - ۱۴ النجارة الجبة ص: ۵۲ حديث ۱۰۳
  - ۱۵ انسى المطالب ص: ۱۸۱ حديث ۵۵۲
  - ۱۶ تحذير المسلمين ص: ۱۳۳ حديث ۱۱۶
  - ۱۷ المقاصد الحسنة ص: ۱۹۵ حديث ۳۸۶
  - ۱۸ الاسرار الرفوص ص: ۱۹۰ حديث ۱۶۲
  - ۱۹ المصنوع في معرفة الحديث الرفوع ص: ۹۱ حديث ۱۰۶
  - ۲۰ الاسرار الرفوص ص: ۱۹۰ حديث ۱۶۲
  - ۲۱ الاسرار الرفوص ص: ۱۹۰ حديث ۱۶۲
  - ۲۲ سلسلة الأحاديث الفعيفة والرفوشة ج: ۱ ص: ۵۵ حديث ۳۶